



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----===000===-----

ກະຊວງການເງິນ  
ກົມພາສີ

03782  
ເລກທີ...../ກພສ

ນະຄອນຫຼວງວຽງຈັນ, ວັນທີ 6 FEB 2016

**ຄໍາແນະນໍາ**

**ກ່ຽວກັບແຫຼ່ງກຳເນີດສິນຄ້າ ແລະ ການໃຫ້ສິດທິພິເສດດ້ານອັດຕາພາສີ  
ຕາມເງື່ອນໄຂຂອງບັນດາສັນຍາການຄ້າເສລີ ຕ່າງໆ ທີ່ ສ.ປ.ປ ລາວ ເຂົ້າເປັນພາຄີ**

- ອີງຕາມ ກົດໝາຍວ່າດ້ວຍພາສີ ເລກທີ 04/ສພຊ, ລົງວັນທີ 20 ທັນວາ 2011 ແລະ ກົດໝາຍວ່າດ້ວຍພາສີ ສະບັບປັບປຸງບາງມາດຕາ ເລກທີ 057/ສພຊ, ລົງວັນທີ 24 ທັນວາ 2014
- ອີງຕາມ ແຈ້ງການຂອງກະຊວງການເງິນ ວ່າດ້ວຍ ການຈັດຕັ້ງປະຕິບັດແຜນຫຼຸດຜ່ອນອັດຕາພາສີໃນກອບສັນຍາການຄ້າຜະລິດຕະພັນອາຊຽນ (ATIGA) ສໍາລັບປີ 2016-2018, ສະບັບເລກ 4161/ກງ, ລົງວັນທີ 10 ທັນວາ 2015;
- ອີງຕາມ ແຈ້ງການຂອງກະຊວງການເງິນ ວ່າດ້ວຍ ການຈັດຕັ້ງປະຕິບັດແຜນຫຼຸດຜ່ອນອັດຕາພາສີໃນກອບສັນຍາການຄ້າອາຊຽນບວກ 1 (ACFTA, AKFTA, AIFTA ແລະ AANZFTA) ຕາມສາລະບານສິນຄ້າລະບົບເອກະພາບຂອງອາຊຽນລຸ້ນປີ 2012 (AHTN2012), ສະບັບເລກທີ 2110/ກງ, ລົງວັນທີ 26 ມິຖຸນາ 2015;
- ອີງຕາມ ແຈ້ງການຂອງກະຊວງການເງິນ ວ່າດ້ວຍ ການຈັດຕັ້ງປະຕິບັດອັດຕາພາສີ MFN ໃນກອບຂອງອົງການການຄ້າໂລກ (WTO), ສະບັບເລກທີ 4134/ກງ, ລົງວັນທີ 10 ທັນວາ 2015;
- ອີງຕາມ ແຈ້ງການຂອງກົມພາສີ ສະບັບເລກທີ 00700/ກພສ, ລົງວັນທີ 30 ຕຸລາ 2015 ກ່ຽວກັບການຈັດຕັ້ງປະຕິບັດສັນຍາການຄ້າສອງຝ່າຍລາວ-ຫວຽດນາມ;
- ອີງຕາມ ຄໍາສັ່ງແນະນໍາ ຂອງກົມພາສີ ສະບັບເລກທີ 1362/ກພສ, ລົງວັນທີ 14 ມິຖຸນາ 2006 ວ່າດ້ວຍການຈັດຕັ້ງປະຕິບັດແຜນຫຼຸດຜ່ອນອັດຕາພາສີ ພາຍໃຕ້ສັນຍາການຄ້າ ລະຫວ່າງ ສປປລາວ ແລະ ສະຫະລັດອາເມລິກາ;

ເພື່ອຮັບປະກັນ ໃຫ້ການຈັດຕັ້ງປະຕິບັດແຜນຫຼຸດຜ່ອນອັດຕາພາສີ ແລະ ການຍິ່ງຢືນສິດທິພິເສດດ້ານອັດຕາພາສີ ສອດຄ່ອງກັບບັນດາສັນຍາ ແລະ ຂໍ້ຕົກລົງ ດ້ານການຄ້າ ທີ່ ສປປ ລາວ ເຂົ້າເປັນພາຄີ ແລະ ສາມາດຈັດຕັ້ງປະຕິບັດຢ່າງເປັນເອກະພາບໃນຂອບເຂດທົ່ວປະເທດ,

**ກົມພາສີ ອອກຄໍາແນະນໍາ ດັ່ງນີ້:**

1. ການຈັດຕັ້ງປະຕິບັດແຜນຫຼຸດຜ່ອນອັດຕາພາສີ ຕ້ອງປະຕິບັດຕາມບັນດາສັນຍາການຄ້າເສລີ ທີ່ ສປປ ລາວ ເຂົ້າເປັນພາຄີ ຊຶ່ງປະກອບມີ ຄື:
  - 1.1 ສັນຍາການຄ້າດ້ານຜະລິດຕະພັນອາຊຽນ ຫຼື ອາຕິກາ (ASEAN Trade In Goods Agreement ~ ATIGA)

22

ສັນຍາການຄ້າດ້ານຜະລິດຕະພັນອາຊຽນ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາພາສີຂອງ ເຂດການຄ້າເສລີອາຊຽນ ຊຶ່ງໄດ້ກຳນົດເງື່ອນໄຂໃຫ້ສິດທິພິເສດດ້ານອັດຕາພາສີ ສຳລັບການນຳເຂົ້າ-ສົ່ງອອກ ສິນຄ້າທີ່ມີແຫຼ່ງກຳເນີດຈາກ ບັນດາປະເທດສະມາຊິກອາຊຽນດ້ວຍກັນ. ສຳລັບ ສປປ ລາວ ແມ່ນປະຕິບັດແຜນ ຫຼຸດຜ່ອນອັດຕາພາສີ ຊຶ່ງຫຼຸດລົງເທື່ອລະກ້າວ ຈົນຮອດ ປີ 2018; ຫຼັງຈາກນັ້ນ, ຈິ່ງຈະປະຕິບັດອັດຕາພາສີເອກະ ພາບອາຊຽນຢ່າງເຕັມຮູບແບບ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າດ້ານຜະລິດຕະພັນອາຊຽນ ແມ່ນອີງໃສ່ເງື່ອນໄຂ ທີ່ກຳນົດໃນໃບຢັ້ງຢືນແຫຼ່ງກຳເນີດສິນຄ້າອາຊຽນ ຫຼື ຟອມດີ (Form D). ຕົວຢ່າງຟອມດີ ໄດ້ລະບຸໃນເອກະ ສານຊ້ອນທ້າຍ 1.

**1.2 ສັນຍາການຄ້າເສລີອາຊຽນ-ຈີນ (ASEAN – China Free Trade Agreement ~ ACFTA)**

ສັນຍາການຄ້າເສລີອາຊຽນ-ຈີນ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາພາສີສຳລັບການນຳ ເຂົ້າ-ສົ່ງອອກສິນຄ້າທີ່ມີແຫຼ່ງກຳເນີດຈາກ ບັນດາປະເທດສະມາຊິກອາຊຽນ ແລະ ສປ ຈີນ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າເສລີອາຊຽນ-ຈີນ ແມ່ນອີງໃສ່ເງື່ອນໄຂທີ່ກຳນົດ ໃນໃບຢັ້ງຢືນແຫຼ່ງກຳເນີດສິນຄ້າອາຊຽນ-ຈີນ ຫຼື ຟອມອີ (Form E). ຕົວຢ່າງຟອມອີ ໄດ້ລະບຸໃນເອກະສານ ຊ້ອນທ້າຍ 2.

**1.3 ສັນຍາການຄ້າເສລີອາຊຽນ-ເກົາຫຼີ (ASEAN – Korea Free Trade Agreement ~ AKFTA)**

ສັນຍາການຄ້າເສລີອາຊຽນ-ເກົາຫຼີ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາພາສີສຳລັບການ ນຳເຂົ້າ-ສົ່ງອອກສິນຄ້າທີ່ມີແຫຼ່ງກຳເນີດຈາກ ບັນດາປະເທດສະມາຊິກອາຊຽນ ແລະ ສ. ເກົາຫຼີ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າເສລີອາຊຽນ-ເກົາຫຼີ ແມ່ນອີງໃສ່ເງື່ອນໄຂທີ່ກຳນົດ ໃນໃບຢັ້ງຢືນແຫຼ່ງກຳເນີດສິນຄ້າອາຊຽນ-ເກົາຫຼີ ຫຼື ຟອມເອເຄ (Form AK). ຕົວຢ່າງຟອມເອເຄໄດ້ລະບຸ ໃນ ເອກະສານຊ້ອນທ້າຍ 3.

**1.4 ສັນຍາຮ່ວມມືດ້ານເສດຖະກິດອາຊຽນ-ຍີ່ປຸ່ນ (ASEAN – Japan Comprehensive Economic Partnership ~ AJCEP)**

ສັນຍາການຄ້າເສລີອາຊຽນ-ຍີ່ປຸ່ນ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາພາສີສຳລັບການ ນຳເຂົ້າ-ສົ່ງອອກສິນຄ້າທີ່ມີແຫຼ່ງກຳເນີດຈາກ ບັນດາປະເທດສະມາຊິກອາຊຽນ ແລະ ຍີ່ປຸ່ນ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າເສລີອາຊຽນ-ຍີ່ປຸ່ນ ແມ່ນອີງໃສ່ເງື່ອນໄຂທີ່ກຳນົດ ໃນໃບຢັ້ງຢືນແຫຼ່ງກຳເນີດສິນຄ້າອາຊຽນ-ຍີ່ປຸ່ນ ຫຼື ຟອມເອເຈ (Form AJ). ຕົວຢ່າງຟອມເອເຈ ໄດ້ລະບຸ ໃນ ເອກະສານຊ້ອນທ້າຍ 4.

**1.5 ສັນຍາການຄ້າເສລີອາຊຽນ-ອິນເດຍ (ASEAN – India Free Trade Agreement ~ AIFTA)**

ສັນຍາການຄ້າເສລີອາຊຽນ-ອິນເດຍ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາພາສີສຳລັບການ ນຳເຂົ້າ-ສົ່ງອອກສິນຄ້າທີ່ມີແຫຼ່ງກຳເນີດຈາກ ບັນດາປະເທດສະມາຊິກອາຊຽນ ແລະ ອິນເດຍ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າເສລີອາຊຽນ-ອິນເດຍ ແມ່ນອີງໃສ່ເງື່ອນໄຂທີ່ກຳ ນົດໃນໃບຢັ້ງຢືນແຫຼ່ງກຳເນີດສິນຄ້າອາຊຽນ-ອິນເດຍ ຫຼື ຟອມເອເອ (Form AI). ຕົວຢ່າງ ຟອມເອເອ ໄດ້ລະບຸ ໃນເອກະສານຊ້ອນທ້າຍ 5.

**1.6 ສັນຍາການຄ້າເສລີອາຊຽນ-ອົສຕຣາລີ&ນິວຊີແລນ (ASEAN – Australia & New Zealand Free Trade Agreement ~ AANZFTA):**

ສັນຍາການຄ້າເສລີອາຊຽນ-ອົສຕຣາລີ&ນິວຊີແລນ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາ ພາສີສຳລັບການ ນຳເຂົ້າ-ສົ່ງອອກສິນຄ້າທີ່ມີແຫຼ່ງກຳເນີດຈາກ ບັນດາປະເທດສະມາຊິກອາຊຽນ ກັບ ອົດສຕຣາ ລີ&ນິວຊີແລນ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າເສລີອາຊຽນ-ອິສຕຣາລີ&ນິວຊີແລນ ແມ່ນອີງໃສ່ເງື່ອນໄຂທີ່ກຳນົດໃນໃບຢັ້ງຢືນແຫຼ່ງກຳເນີດສິນຄ້າອາຊຽນ-ອິສຕຣາລີ&ນິວຊີແລນ ຫຼື ຟອມເອເອເອັນແຊັດ (Form AANZ). ຕົວຢ່າງຟອມຟອມ ເອເອເອັນແຊັດ ໄດ້ລະບຸໃນເອກະສານຊ້ອນທ້າຍ 6.

1.7 ສັນຍາການຄ້າແບບສອງຝ່າຍ ລາວ-ຫວຽດນາມ (Lao-Viet Nam Bilateral Trade Agreement ~ Lao-Viet Nam BTA):

ສັນຍາສະບັບນີ້ ເປັນການຮ່ວມມືສອງຝ່າຍແບບພິເສດລະຫວ່າງ ສປປ ລາວ ແລະ ສສ ຫວຽດນາມ ເຊິ່ງໄດ້ເລີ່ມປະຕິບັດກັນມາຕັ້ງແຕ່ປີ 2009 ໂດຍຈະມີກອງປະຊຸມປຶກສາຫາລືກັນເພື່ອປັບປຸງ-ດັດແກ້ສັນຍານີ້ທຸກໆ 02 ປີ. ສັນຍາທີ່ມີຜົນບັງຄັບໃຊ້ໃນປະຈຸບັນແມ່ນສະບັບປັບປຸງຂອງ ປີ 2015 ເຊິ່ງມີຜົນບັງຄັບໃຊ້ນັບແຕ່ ເດືອນມີນາ 2015 ເປັນຕົ້ນໄປ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າລາວ-ຫວຽດນາມ ແມ່ນອີງໃສ່ເງື່ອນໄຂທີ່ກຳນົດໃນໃບຢັ້ງຢືນແຫຼ່ງກຳເນີດສິນຄ້າລາວ-ຫວຽດນາມ ຫຼື ຟອມເອັສ (Form S). ຕົວຢ່າງຟອມເອັສ ໄດ້ລະບຸ ໃນເອກະສານຊ້ອນທ້າຍ 8.

1.8 ສັນຍາການຄ້າແບບສອງຝ່າຍ ລາວ-ອາເມລິກາ (Lao-US Trade Relations Agreement ~ Lao-US TRA):

ສັນຍາການຄ້າ ລາວ-ອາເມລິກາ ແມ່ນສັນຍາວ່າດ້ວຍການໃຫ້ສິດທິພິເສດດ້ານອັດຕາພາສີ ລະຫວ່າງ ສປປ ລາວ ແລະ ສະຫະລັດອາເມລິກາ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າລາວ-ອາເມລິກາແມ່ນອີງໃສ່ໃບແຈ້ງພາສີຂາອອກຂອງປະເທດສິ່ງອອກ ແທນໃບຢັ້ງຢືນແຫຼ່ງກຳເນີດສິນຄ້າ.

1.9 ອັດຕາພາສີພາຍໃຕ້ກອບສັນຍາຂອງອົງການການຄ້າໂລກ (WTO Applied MFN Tariff Rates):

ສັນຍາຂອງອົງການການຄ້າໂລກ ກ່ຽວກັບການໃຫ້ສິດທິພິເສດດ້ານອັດຕາພາສີ ແມ່ນສັນຍາຜູກພັນ ທີ່ມີຜົນບັງຄັບໃຫ້ສຳລັບທຸກໆປະເທດທີ່ເປັນສະມາຊິກສົມບູນຂອງອົງການການຄ້າໂລກ. ອັດຕາພາສີໃນກອບດັ່ງກ່າວແມ່ນປະຕິບັດອັດຕາ MFN ຊຶ່ງໃຊ້ປ່ຽນແທນອັດຕາປົກກະຕິ ທີ່ນຳໃຊ້ກ່ອນ ສປປ ລາວ ເຂົ້າເປັນສະມາຊິກສົມບູນຂອງອົງການການຄ້າໂລກ.

ການໃຫ້ສິດທິພິເສດດ້ານອັດຕາພາສີຕາມສັນຍາການຄ້າຂອງອົງການການຄ້າໂລກ ແມ່ນອີງໃສ່ ໃບຢັ້ງຢືນແຫຼ່ງກຳເນີດສິນຄ້າ (C/O). ໃນກໍລະນີ ປະເທດແຫຼ່ງກຳເນີດສິນຄ້າ ບໍ່ສາມາດອອກໃບຢັ້ງຢືນແຫຼ່ງກຳເນີດສິນຄ້າ ຍ້ອນບໍ່ສອດຄ່ອງກັບລະບຽບການພາຍໃນ ແມ່ນໃຫ້ນຳໃຊ້ເອກະສານທາງການທີ່ໜ້າເຊື່ອຖືອື່ນໆ ເປັນຕົ້ນແມ່ນໃບແຈ້ງພາສີຂາອອກຂອງປະເທດສິ່ງອອກ ຫຼື ໃບຢັ້ງຢືນການຜະລິດຈາກໂຮງງານ ເພື່ອເປັນເອກະສານອ້າງອີງສຳລັບການພິຈາລະນາໃຫ້ສິດທິພິເສດດ້ານອັດຕາພາສີ.

2. ລະບຽບການກຳນົດແຫຼ່ງກຳເນີດສິນຄ້າໃນກອບສັນຍາການຄ້າເສລີຕ່າງໆ

ລະບຽບການກຳນົດແຫຼ່ງກຳເນີດສິນຄ້າ ໃນແຕ່ກອບສັນຍາການຄ້າເສລີ ແມ່ນໄດ້ກຳນົດເງື່ອນໄຂການກຳນົດແຫຼ່ງກຳເນີດສິນຄ້າທີ່ແຕກຕ່າງກັນ. ຫຼັກການລວມຂອງການກຳນົດແຫຼ່ງກຳເນີດສິນຄ້າ ປະກອບມີຄື:

2.1 ເງື່ອນໄຂການກຳນົດແຫຼ່ງກຳເນີດສິນຄ້າ:

2.1.1 ສິນຄ້າທີ່ໄດ້ມາຈາກປະເທດແຫຼ່ງກຳເນີດທັງໝົດ WO (Wholly Obtained):

ສິນຄ້າທີ່ໄດ້ເງື່ອນໄຂ WO ເປັນຜະລິດຕະພັນທີ່ໄດ້ຈາກທຳມະຊາດ, ຖືກຜະລິດ ຫຼື ປຸງແຕ່ງໃນປະເທດຕົ້ນກຳເນີດທັງໝົດ 100%; ສ່ວນໃຫຍ່ແມ່ນຈຳພວກຜະລິດຕະພັນກະສິກຳ ແລະ ຜະລິດຕະພັນທີ່ໄດ້ຈາກທຳມະຊາດ. ຕົວຢ່າງ: ຜັກສິດ, ໝາກໄມ້ສິດ, ປາທຳມະຊາດ ແລະ ອື່ນໆ.

- 2.1.2 ສິນຄ້າທີ່ໄດ້ມາຈາກການຜະລິດ ຫຼື ການປຸງແຕ່ງໃນປະເທດແຫ່ງກຳເນີດທັງໝົດ PE (Produced Exclusively):  
 ສິນຄ້າທີ່ໄດ້ເງື່ອນໄຂ PE ເປັນຜະລິດຕະພັນທີ່ຜະລິດ ຫຼື ປຸງແຕ່ງທັງໝົດໃນປະເທດຕົ້ນກຳເນີດ ຊຶ່ງສ່ວນໃຫຍ່ແມ່ນຜະລິດຕະພັນຈາກສັດທີ່ນຳເຂົ້າຈາກປະເທດນອກຄູ່ສັນຍາ. ຕົວຢ່າງ: ການນຳ ເຂົ້າງົວນ້ອຍພັນຊື່ນຈາກ ບຣາຊິລ ມາລ້ຽງໃຫ້ໃຫຍ່ໃນ ສປປ ລາວ ແລ້ວ ສົ່ງອອກຊື່ນງົວໄປ ປະເທດອາຊຽນໃດໜຶ່ງ ຖືວ່າຊື່ນງົວນັ້ນ ໄດ້ແຫຼ່ງກຳເນີດສິນຄ້າ ຈາກ ສປປ ລາວ ພາຍໃຕ້ ເງື່ອນໄຂ PE;
- 2.1.3 ສິນຄ້າທີ່ມີມູນຄ່າພາຍໃນພາກພື້ນເປັນສ່ວນປະກອບ RVC (Regional Value Content):  
 ສິນຄ້າທີ່ໄດ້ເງື່ອນໄຂ RVC ແມ່ນຜະລິດຕະພັນທີ່ຜະລິດ ຫຼື ປຸງແຕ່ງໂດຍມີສ່ວນປະກອບ ທີ່ເປັນ ແຮງງານ, ວັດຖຸດິບ, ວັດຖຸປະສົມ, ຄ່າບໍລິຫານ ແລະ ຄ່າສິ້ນເບື້ອງອື່ນໆ ທີ່ໄດ້ຈາກປະເທດ ຄູ່ ຮ່ວມສັນຍາ ຊຶ່ງຄິດເປັນມູນຄ່າ ຢ່າງໜ້ອຍ 40% ຂອງລາຄາ FOB ຂອງຜະລິດຕະພັນ ດັ່ງກ່າວ. ຕົວຢ່າງ: ບໍລິສັດ ກ ຢູ່ ສປປ ລາວ ນຳເຂົ້າສິນສ່ວນອະໄຫຼ່ລົດຈັກຈາກຕ່າງປະເທດ ມາປະກອບໃນ ສປປ ລາວ ໃນນັ້ນມີບາງສິນສ່ວນອະໄຫຼ່ຜະລິດໃນ ສປປ ລາວ ໂດຍລວມມູນຄ່າຂອງອະໄຫຼ່ ຜະລິດໃນປະເທດ, ຄ່າແຮງງານ ແລະ ຄ່າບໍລິຫານ ເທົ່າກັບ 41\$/ຄັນ. ພາຍຫຼັງ ສຳເລັດການ ຜະລິດ, ລາຄາສົ່ງອອກ FOB ລົດຈັກແມ່ນ 100\$/ຄັນ ຖືວ່າລົດຈັກດັ່ງກ່າວໄດ້ແຫຼ່ງກຳເນີດ ສິນຄ້າ ໃນ ສປປ ລາວ ດ້ວຍເງື່ອນໄຂ RVC 41%;
- 2.1.4 ສິນຄ້າທີ່ຜະລິດຕາມຫຼັກການສະເພາະ PSR (Product Specific Rules):  
 ສິນຄ້າທີ່ໄດ້ເງື່ອນໄຂ PSR ເປັນຜະລິດຕະພັນພາຍໃຕ້ລະບຽບການສະເພາະທີ່ກຳນົດໃນສັນຍາ ການຄ້າ ເຊັ່ນ: ແຜ່ນແພ, ເສື້ອຜ້າ, ສິນຄ້າອຸດສາຫະກາດເຄມີ, ເຄື່ອງອີເລັກໂທຣນິກສ໌,... ທີ່ RVC ບໍ່ເຖິງ 40%;
- 2.1.5 ສິນຄ້າທີ່ຜ່ານຂັ້ນຕອນການຜະລິດຈົນປ່ຽນແປງລະຫັດໝວດສິນຄ້າ CC (Change in Chapter):  
 ສິນຄ້າທີ່ໄດ້ເງື່ອນໄຂ CC ໝາຍເຖິງການນຳເຂົ້າວັດຖຸດິບຈາກພາຍນອກມາຜະລິດເປັນສິນຄ້າເພື່ອ ສົ່ງອອກ ຊຶ່ງສິນຄ້າດັ່ງກ່າວຈະໄດ້ຮັບແຫຼ່ງກຳເນີດກໍ່ຕໍ່ເມື່ອ ໄດ້ມີການປ່ຽນລະຫັດສິນຄ້າຈາກ ໝວດ (2 ຕົວເລກ) ໜຶ່ງໄປເປັນໝວດອື່ນ. ຕົວຢ່າງ: ບໍລິສັດ ກ ນຳເຂົ້າ ນ້ຳຕານ ໃນໝວດ 17, ແປ້ງໃນໝວດ 11, ຄຣິມ ໃນໝວດ 21 ມາປຸງແຕ່ງເປັນ ເຄັກ ຊຶ່ງຈັດໃນໝວດ 19 ຖືວ່າໄດ້ ປ່ຽນໝວດແລ້ວ ສາມາດຖືໄດ້ວ່າເຄັກໄດ້ແຫຼ່ງກຳເນີດຈາກປະເທດຜະລິດ;
- 2.1.6 ສິນຄ້າທີ່ຜ່ານຂັ້ນຕອນການຜະລິດຈົນປ່ຽນແປງລະຫັດເຄົ້າຂອງສິນຄ້າ CTH (Change in Tariff Heading):  
 ສິນຄ້າທີ່ໄດ້ເງື່ອນໄຂ CTH ຄ້າຍຄືກັນກັບ ຫຼັກການກຳນົດ CC ແຕ່ລະອຽດກວ່າ ເນື່ອງຈາກຕ້ອງ ປ່ຽນແປງໃນລະດັບລະຫັດເຄົ້າ (04 ຕົວເລກ);
- 2.1.7 ສິນຄ້າທີ່ຜ່ານຂັ້ນຕອນການຜະລິດຈົນປ່ຽນແປງລະຫັດຍ່ອຍຂອງສິນຄ້າ CTSH (Change in Tariff Sub-Heading):  
 ສິນຄ້າທີ່ໄດ້ເງື່ອນໄຂ CTSH ຄ້າຍຄືກັນກັບ ຫຼັກການກຳນົດ CTH ແຕ່ລະອຽດກວ່າ ເນື່ອງຈາກ ສິນຄ້າຕ້ອງປ່ຽນຮູບໃນລະດັບຂອງ ລະຫັດຍ່ອຍຍ່ອຍ(06 ຕົວເລກ);

**2.2 ປະເພດຂອງການຢັ້ງຢືນແຫຼ່ງກຳເນີດສິນຄ້າ:**

ການຢັ້ງຢືນແຫຼ່ງກຳເນີດ ໂດຍທົ່ວໄປແລ້ວແມ່ນໜ່ວຍງານທີ່ຮັບຜິດຊອບຢັ້ງຢືນແຫຼ່ງກຳເນີດສິນຄ້າ ຂອງ

1. 6

ປະເທດສິ່ງອອກ ທີ່ເປັນບ່ອນຜະລິດ ຫຼື ປຸງແຕ່ງສິນຄ້າ ເປັນຜູ້ອອກໃບຢັ້ງຢືນແຫຼ່ງກຳເນີດສິນຄ້າ ໃຫ້ແກ່ຜູ້ສົ່ງອອກ ເພື່ອເປັນເອກະສານອ້າງອີງຢືນຢັນຕໍ່ເຈົ້າໜ້າທີ່ພາສີ ປະເທດນຳເຂົ້າ ເພື່ອຂໍສິດທິພິເສດດ້ານອັດຕາພາສີ ຕາມກອບສັນຍາການຄ້າເສລີຕ່າງໆ. ແຕ່ມີບາງກໍລະນີ ທີ່ມີການອອກໃບຢັ້ງຢືນແຫຼ່ງກຳເນີນພາຍໃຕ້ເງື່ອນໄຂສະເພາະ ດັ່ງນີ້:

- 2.2.1 Third Party Invoicing: ແມ່ນການຢັ້ງຢືນແຫຼ່ງກຳເນີດພາຍໃຕ້ເງື່ອນໄຂ ຜູ້ຜະລິດ ແລະ ຜູ້ຂາຍສິນຄ້າ (ຜູ້ສົ່ງອອກ) ບໍ່ແມ່ນຜູ້ດຽວກັນ. ໃນກໍລະນີດັ່ງກ່າວ ໃບຢັ້ງຢືນແຫຼ່ງກຳເນີດ ຕ້ອງໄດ້ລະບຸຂໍ້ມູນກ່ຽວກັບຜູ້ອອກໃບແຈ້ງລາຄາ (ໃບອິນວອຍ).
- 2.2.2 Back-to-Back: ແມ່ນການຢັ້ງຢືນແຫຼ່ງກຳເນີດ ໂດຍໜ່ວຍງານທີ່ຮັບຜິດຊອບຢັ້ງຢືນແຫຼ່ງກຳເນີດສິນຄ້າຂອງປະເທດທີ່ບໍ່ແມ່ນຕົ້ນກຳເນີດຂອງສິນຄ້າ. ພາຍໃຕ້ກົນໄກການຄ້າເສລີ, ສິນຄ້າໄດ້ຮັບການເຄື່ອນຍ້າຍ ແລະ ຈາລະຈອນ ສູ່ຕະຫຼາດຢ່າງເສລີ ຈາກປະເທດທີ 1 ໄປປະເທດທີ 2 ແລະ ສົ່ງອອກຖືກສົ່ງຕໍ່ໄປປະເທດທີ 3 ແລະ ທີ 4 ຕໍ່ໆໄປ. ເພື່ອອຳນວຍຄວາມສະດວກໃຫ້ແກ່ຮູບແບບການຄ້າເສລີດັ່ງກ່າວ, ປະເທດທີ 2, 3 ຫຼື 4 ສາມາດອອກໃບຢັ້ງຢືນແຫຼ່ງກຳເນີດເພີ່ມເຕີມຈາກສະບັບຕົ້ນທີ່ອອກໃຫ້ໂດຍປະເທດຕົ້ນກຳເນີດສິນຄ້າ. ໃນກໍລະນີນີ້, ຜູ້ແຈ້ງພາສີ ຕ້ອງຢືນໃບຢັ້ງຢືນແຫຼ່ງກຳເນີດສິນຄ້າທັງສອງສະບັບ ຄື: 1. ໃບ C/O ທີ່ອອກໂດຍ ປະເທດຕົ້ນກຳເນີດ ອາດຈະເປັນສະບັບສຳເນົາທີ່ຢັ້ງຢືນໂດຍພາກສ່ວນອອກ C/O ຂອງປະເທດສົ່ງອອກ ໂດຍການພິມຄຳວ່າ 'Certified True Copy' (ຢັ້ງຢືນສຳເນົາເດີມ) ແລະ 2. ໃບ C/O ສະບັບທີ 2 ທີ່ອອກໂດຍ ປະເທດສົ່ງອອກຕໍ່ ຊຶ່ງມີລາຍລະອຽດກ່ຽວກັບສິນຄ້າ ເຊັ່ນ: ປະເພດ, ຊະນິດສິນຄ້າ, ລາຍລະອຽດ ອື່ນໆຕ້ອງກົງກັບ ໃບ C/O ສະບັບທີ 1, ຈຳນວນ ແລະ ນ້ຳໜັກຂອງສິນຄ້າ ຕ້ອງບໍ່ເກີນທີ່ໄດ້ລະບຸໃນໃບ C/O ສະບັບທີ 1;
- 2.2.3 Issued Retroactively: ແມ່ນການຢັ້ງຢືນແຫຼ່ງກຳເນີດສິນຄ້າພາຍຫຼັງສິນຄ້າໄດ້ຖືກສົ່ງອອກແລ້ວ ໂດຍປົກກະຕິ ຜູ້ສົ່ງອອກຕ້ອງດຳເນີນຂັ້ນຕອນຂໍໃບ C/O ກ່ອນສົ່ງອອກສິນຄ້າ. ແຕ່ໃນກໍລະນີທີ່ຕ້ອງໄດ້ສົ່ງອອກສິນຄ້າກ່ອນໄດ້ຮັບໃບ C/O ດ້ວຍເຫດຜົນທາງທຸລະກິດ, ຜູ້ສົ່ງອອກສາມາດຂໍໃບ C/O ຍ້ອນຫຼັງ ຕາມເງື່ອນໄຂທີ່ກຳນົດໃນລະບຽບການພາຍໃນຂອງປະເທດຕົ້ນກຳເນີດສິນຄ້າ.

### 2.3 ຮູບແບບຂອງການຢັ້ງຢືນແຫຼ່ງກຳເນີດສິນຄ້າ

ການຢັ້ງຢືນແຫຼ່ງກຳເນີດສິນຄ້າ ມີ 2 ຮູບແບບ ດັ່ງນີ້:

- 2.3.1 ຮູບແບບທີ 1: ການຢັ້ງຢືນແຫຼ່ງກຳເນີດໂດຍໜ່ວຍງານຂອງລັດ ຫຼື ອົງການຈັດຕັ້ງໃດໜຶ່ງ ທີ່ໄດ້ຮັບອະນຸຍາດຈາກໜ່ວຍງານຂອງລັດ. ຮູບແບບຂອງການອອກໃບ C/O ໂດຍໜ່ວຍງານຂອງລັດ ກຳນົດໃນສັນຍາການຄ້າເສລີກອບຕ່າງ ດັ່ງທີ່ໄດ້ລະບຸລະອຽດຢູ່ໃນ ຂໍ້ທີ 1.
- 2.3.2 ຮູບແບບທີ 2: ການຢັ້ງຢືນແຫຼ່ງກຳເນີດສິນຄ້າດ້ວຍຕົວເອງ (Self-Certification) ສປປ ລາວ ໄດ້ເຂົ້າຮ່ວມໃນໂຄງການທົດລອງໄລຍະທີ II ກ່ຽວກັບຢັ້ງຢືນແຫຼ່ງກຳເນີດດ້ວຍຕົນເອງຂອງອາຊຽນ. ປະຈຸບັນ ມີ 5 ປະເທດອາຊຽນ ທີ່ເຂົ້າຮ່ວມໂຄງການດັ່ງກ່າວ ຄື: ອິນໂດເນເຊຍ, ຟິລິບປິນສ໌, ສປປ ລາວ, ໄທ ແລະ ຫວຽດນາມ. ການຢັ້ງຢືນແຫຼ່ງກຳເນີດດ້ວຍຕົນເອງ ແມ່ນຜູ້ສົ່ງອອກເປັນຜູ້ຢັ້ງຢືນແຫຼ່ງກຳເນີດໃສ່ໃບແຈ້ງລາຄາ ໂດຍບໍ່ຕ້ອງຂໍ ໃບ C/O ຈາກໜ່ວຍງານທີ່ຮັບຜິດຊອບຂອງລັດ. ບັນດາປະເທດທີ່ເຂົ້າຮ່ວມໂຄງການນີ້ ຕ້ອງສົ່ງລາຍລະອຽດຂອງບໍລິສັດທີ່ໄດ້ຮັບອະນຸຍາດໃຫ້ຢັ້ງຢືນ ແຫຼ່ງກຳເນີດດ້ວຍຕົນເອງ ເຊັ່ນ: ຊື່ບໍລິສັດ, ຊະນິດ, ລະຫັດສິນຄ້າທີ່ສົ່ງອອກ, ຊື່ແຈ້ງ ແລະ ແບບຢ່າງລາຍເຊັນ ຂອງຜູ້ມີສິດເຊັນຢັ້ງຢືນແຫຼ່ງກຳເນີດສິນຄ້າ ເພື່ອສົ່ງໃຫ້ແກ່ກອງເລຂາອາຊຽນ ແລະ ສົ່ງຕໍ່ໃຫ້ບັນດາປະເທດທີ່ເຂົ້າຮ່ວມໂຄງການນີ້ ເພື່ອໃຫ້ເຈົ້າໜ້າທີ່ພາສີກວດກາຄວາມຖືກຕ້ອງ ໃນເວລາແຈ້ງພາສີນຳເຂົ້າ.

3. ການຄຸ້ມຄອງ, ກວດກາ ແຫຼ່ງກຳເນີດສິນຄ້າ

ເພື່ອຮັບປະກັນຄວາມເປັນເອກະສານ ແລະ ຄວາມຖືກຕ້ອງໃນການປະຕິບັດກົດໝາຍ ແລະ ລະບຽບການ, ການຄຸ້ມຄອງ, ກວດກາ ແມ່ນລວມສູນຢູ່ກົມພາສີ ແລະ ມອບໝາຍຄວາມຮັບຜິດຊອບ ດັ່ງນີ້:

- 3.1 ພະແນກລະບຽບການ ແລະ ຂັ້ນຕອນການແຈ້ງພາສີ ເປັນເສນາທິການໃຫ້ກົມພາສີ ໃນການຄົ້ນຄ້ວາ, ຄຸ້ມຄອງ ກວດກາ ແລະ ອອກໜັງສືຢັ້ງຢືນສິດທິພິເສດດ້ານອັດຕາພາສີ ສຳລັບການນຳເຂົ້າສິນຄ້າທຸກປະເພດ ຍົກເວັ້ນ ບາງປະເພດສິນຄ້າ ທີ່ກົມພາສີມີແຈ້ງການແນະນຳໃຫ້ດ່ານພາສີຊາຍແດນເປັນຜູ້ຄຸ້ມຄອງກວດກາ ເປັນອັນ ສະເພາະ.
- 3.2 ດ່ານພາສີຊາຍແດນບ່ອນນຳເຂົ້າສິນຄ້າ ຕ້ອງເປັນເຈົ້າການຄຸ້ມຄອງ, ກວດກາ ໃບຢັ້ງຢືນແຫຼ່ງກຳເນີດສິນຄ້າ (ສະບັບຕົ້ນ), ກວດກາໜັງສືຢັ້ງຢືນສິດທິພິເສດດ້ານອັດຕາພາສີ ໃສ່ສິນຄ້າຕົວຈິງ (ສຳລັບສິນຄ້າທີ່ ພະແນກ ລະບຽບການ ແລະ ຂັ້ນຕອນການແຈ້ງພາສີ ອອກໜັງສືຢັ້ງຢືນ) ເພື່ອໃຫ້ຖືກຕ້ອງຕາມກົດໝາຍ ແລະ ລະ ບຽບການ.

4. ຂັ້ນຕອນຂໍສິດທິພິເສດດ້ານອັດຕາພາສີ

- 4.1 ຜູ້ນຳເຂົ້າສິນຄ້າ ທີ່ຕ້ອງການໄດ້ຮັບສິດທິພິເສດດ້ານອັດຕາພາສີ ຕາມກອບສັນຍາການຄ້າເສລີຕ່າງໆ ຕ້ອງປະ ກອບເອກະສານ ສະເໜີເຖິງກົມພາສີ ຊຶ່ງເອກະສານສະເໜີ ຕ້ອງປະກອບມີ ຄື:
  - 4.1.1 ໃບສະເໜີ (ລະບຸລະອຽດ ຊື່, ທີ່ຢູ່ ແລະ ເບີໂທລະສັບ ຢູ່ນຳເຂົ້າ)
  - 4.1.2 ໃບຢັ້ງຢືນແຫຼ່ງກຳເນີດສິນຄ້າ ຫຼື ເອກະສານຢັ້ງຢືນ ອື່ນໆ ທີ່ກຳນົດໃນຂໍ້ 1 ຫຼື ຂໍ້ 2
  - 4.1.3 ໃບແຈ້ງລາຄາ
  - 4.1.4 ໃບຫຸ້ມຫໍ່ ແລະ ເອກະສານຂົນສົ່ງ
  - 4.1.5 ໃບຢັ້ງຢືນການມອບພັນທະອາກອນປະຈຳສິກປີປະຈຸບັນ
- 4.2 ສຳລັບຜູ້ນຳເຂົ້າທີ່ມີຄວາມຫຍຸ້ງຍາກໃນການເຂົ້າມາຍື່ນເອກະສານດ້ວຍຕົນເອງ ແມ່ນສາມາດສົ່ງເອກະສານ ທາງແຟັກ ທີ່ເບີ: 021-285294 ຫຼື ສະແກນເອກະສານເຮັດເປັນໄຟລ໌ PDF ແລ້ວສົ່ງຜ່ານທາງອີເມລ໌ [originunit@customs.gov.la](mailto:originunit@customs.gov.la).
- 4.3 ໃນກໍລະນີນຳເຂົ້າສິນຄ້າ ທີ່ກົມພາສີມອບຄວາມຮັບຜິດຊອບໃຫ້ດ່ານພາສີຊາຍແດນຄຸ້ມຄອງກວດກາ, ຜູ້ນຳ ເຂົ້າສາມາດຂໍສິດທິພິເສດດ້ານອັດຕາພາສີໃນເວລາແຈ້ງພາສີເປັນລາຍລະອຽດ ໂດຍປະກອບເອກະສານຕາມ ທີ່ໄດ້ກຳນົດໃນກົດໝາຍ ແລະ ລະບຽບການ.
- 4.4 ໃນກໍລະນີທີ່ປະເທດຕົ້ນກຳເນີດສິນຄ້າ ເປັນພາຄີຂອງສັນຍາການຄ້າເສລີຫຼາຍສະບັບ ຫຼື ຫຼາຍກອບ, ຜູ້ນຳເຂົ້າ ສາມາດເລືອກນຳໃຊ້ສິດທິພິເສດດ້ານອັດຕາພາສີຕາມກອບໃດໜຶ່ງ ໂດຍສອດຄ່ອງກັບເງື່ອນໄຂດ້ານການຄ້າ ແລະ ຂໍ້ກຳນົດໃນກອບສັນຍາກອບທີ່ນຳສະເໜີ.

5. ການໃຫ້ສິດທິພິເສດດ້ານອັດຕາພາສີ

- 5.1 ການໃຫ້ສິດທິພິເສດດ້ານອັດຕາພາສີ ແມ່ນປະຕິບັດຕາມຫຼັກການ ດັ່ງນີ້:
  - 5.1.1 ສິນຄ້າທີ່ສະເໜີນຳເຂົ້າ ຕ້ອງເປັນສິນຄ້າທີ່ນອນໃນບັນຊີຫຼຸດຜ່ອນອັດຕາພາສີໃນກອບສັນຍາການຄ້າ ເສລີ ຕາມທີ່ລະບຸໃນຂໍ້ 1;
  - 5.1.2 ການຈັດສົ່ງ ຫຼື ການຂົນສົ່ງສິນຄ້າ ຕ້ອງສອດຄ່ອງຕາມເງື່ອນໄຂການຂົນສົ່ງໂດຍກົງ (Direct Consignment) ທີ່ກຳນົດໃນສັນຍາການຄ້າກອບນັ້ນໆ;
  - 5.1.3 ສິນຄ້າທີ່ສະເໜີນຳເຂົ້າ ຕ້ອງສອດຄ່ອງກັບເງື່ອນໄຂການກຳນົດແຫຼ່ງກຳເນີດສິນຄ້າ ໃນກອບສັນຍາ ການຄ້າ ນັ້ນໆ; ແລະ

- 5.1.4 ເງື່ອນໄຂອື່ນໆ ທີ່ກຳນົດໃນກົດໝາຍ ແລະ ລະບຽບການ.
- 5.2 ໃນເວລາຄົ້ນຄ້ວາການສະເໜີຂໍສິດທິພິເສດດ້ານພາສີອັດຕາພາສີ, ເຈົ້າໜ້າທີ່ພາສີ ສາມາດຮ້ອງຂໍຂໍ້ມູນ ຫຼື ເອກະສານອື່ນໆທີ່ກ່ຽວຂ້ອງເພີ່ມເຕີມຈາກຜູ້ນຳເຂົ້າ ຖ້າເຫັນວ່າມີຄວາມຈຳເປັນ.
- 5.3 ເຈົ້າໜ້າທີ່ພາສີປະເທດນຳເຂົ້າ ສາມາດປະຕິເສດການໃຫ້ສິດທິພິເສດດ້ານອັດຕາພາສີ ໃນກໍລະນີຂໍ້ມູນໃນ ໃບ C/O ແລະ ເອກະສານຫຼັກຖານອື່ນໆ ຫາກບໍ່ສອດຄ່ອງກັບຄຳແນະນຳສະບັບນີ້ ແລະ ເງື່ອນໄຂທີ່ກຳນົດໃນ ສັນຍາການຄ້າເສລີກອບຕ່າງໆ.
- 5.4 ສຳລັບການນຳເຂົ້າສິນຄ້າ ທີ່ມີແຫຼ່ງກຳນົດຈາກປະເທດທີ່ບໍ່ແມ່ນສະມາຊິກຂອງບັນດາສັນຍາການຄ້າເສລີ ທີ່ ໄດ້ລະບຸໃນ ຂໍ້ 1 ຫຼື ຈາກປະເທດສະມາຊິກ ແຕ່ບໍ່ຮຽກຮ້ອງສິດທິພິເສດດ້ານອັດຕາພາສີ ແມ່ນໃຫ້ປະຕິບັດ ອັດຕາພາສີປົກກະຕິ (Normal Rates).
- 5.5 ໃນກໍລະນີທີ່ຜູ້ນຳເຂົ້າ ສົ່ງເອກະສານສະເໜີຫາກົມພາສີຜ່ານທາງແຟັກ ຫຼື ທາງອີເມລ໌ ຕາມວິທີທີ່ໄດ້ລະບຸໃນ ຂໍ້ 4.2, ພາຍຫຼັງສຳເລັດການຄົ້ນຄ້ວາ ແລະ ອອກໜັງສືຢັ້ງຢືນ, ພະແນກລະບຽບການ ແລະ ຂັ້ນຕອນການ ແຈ້ງພາສີ ຈະສົ່ງເອກະສານດັ່ງກ່າວ ໃຫ້ດ່ານພາສີຊາຍແດນບ່ອນນຳເຂົ້າ ແລະ ຜູ້ນຳເຂົ້າ ຜ່ານທາງແຟັກ ຫຼື ທາງ ອີເມລ໌ ເພື່ອດຳເນີນຂັ້ນຕອນການແຈ້ງພາສີເປັນລາຍລະອຽດທັນທີ.
- ການຈັດສົ່ງເອກະສານສະບັບຕົ້ນທາງໄປສະນີໃຫ້ແກ່ບໍລິສັດຜູ້ນຳເຂົ້າ, ບໍລິສັດຕ້ອງຮັບຜິດຊອບ ເສຍຄ່າບໍລິການໃຫ້ແກ່ໄປສະນີ ໃນການຈັດສົ່ງເອກະສານທີ່ເຖິງປາຍທາງຕາມລະບຽບການ.

**6. ການຈັດລະຫັດສິນຄ້າ**

- 6.1 ການຈັດລະຫັດສິນຄ້າ ຕ້ອງສອດຄ່ອງກັບສາລະບານອັດຕາພາສີ ແລະ ແຜນຫຼຸດຜ່ອນອັດຕາພາສີຕາມ ກອບ ສັນຍາການຄ້າເສລີຕ່າງໆ. ປະຈຸບັນ ແມ່ນນຳໃຊ້ສາລະບານສິນຄ້າລະບົບເອກະພາບ (AHTN) ລຸ້ນປີ 2012 ສຳລັບທຸກໆກອບການຄ້າເສລີ, ຍົກເວັ້ນກອບສັນຍາອາຊຽນ-ຍີ່ປຸ່ນ ທີ່ນຳໃຊ້ສາລະບົບສິນຄ້າລະບົບເອກະພາບ ລຸ້ນປີ 2002 ຊຶ່ງປະຈຸບັນ ສປປ ລາວ ແລະ ຍີ່ປຸ່ນ ພວມດຳເນີນຂັ້ນຕອນການເຈລະຈາໃນການໂອນຖ່າຍ. ພາຍຫຼັງສຳເລັດການໂອນຖ່າຍ ກົມພາສີຈະນຳສະເໜີ ກະຊວງການເງິນພິຈາລະນາປະກາດນຳໃຊ້ ໃຫ້ສອດຄ່ອງ ກັບສັນຍາກອບດັ່ງກ່າວ.
- 6.2 ກົມພາສີ ດຳເນີນການຈັດພິມ ແລະ ເຜີຍແຜ່ສາລະບານສິນຄ້າຕາມແຜນຫຼຸດຜ່ອນອັດຕາພາສີຂອງແຕ່ລະກອບ ເປັນແຕ່ລະປີ ຊຶ່ງມີຜົນຈັດຕັ້ງປະຕິບັດ ໃນວັນທີ 1 ມັງກອນ ຂອງທຸກໆປີ, ຍົກເວັ້ນແຜນຫຼຸດຜ່ອນອັດຕາພາສີ ໃນກອບສັນຍາອາຊຽນ-ຈີນ ທີ່ມີຜົນຈັດຕັ້ງປະຕິບັດ ໃນວັນທີ 1 ກໍລະກົດ ຂອງທຸກໆປີ.

7. ມອບໃຫ້ພະແນກການກົມພາສີ, ດ່ານພາສີຊາຍແດນ, ກອງກວດກາພາສີແຂວງແລະນະຄອນຫຼວງ ໂຄສະນາເຜີຍແຜ່ ແລະຈັດຕັ້ງປະຕິບັດຄຳແນະນຳສະບັບນີ້ ໃຫ້ມີປະສິດທິຜົນແລະເປັນເອກະພາບກັນໃນຂອບເຂດທົ່ວປະເທດ.

8. ຄຳແນະນຳສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

  
**ຫົວໜ້າກົມພາສີ**  
  
**ອາດສະພັງທອງ ສີພັນດອນ**  
**Athasaphangthong SIPHANDONE**

เลข: ๑๒๓๔๕ ๑

**ANNEX 7**

**CO FORM AND ITS OVERLEAF NOTES**

Original (Duplicate/Triplicate)

1. Goods consigned from (Exporter's business name, address, country)			Reference No. ASEAN TRADE IN GOODS AGREEMENT/ ASEAN INDUSTRIAL COOPERATION SCHEME CERTIFICATE OF ORIGIN (Combined Declaration and Certificate)  FORM D Issued in _____ (Country) See Overleaf Notes		
2. Goods consigned to (Consignee's name, address, country)					
3. Means of transport and route (as far as known)  Departure date  Vessel's name/Aircraft etc.  Port of Discharge			4. For Official Use  <input type="checkbox"/> Preferential Treatment Given Under ASEAN Trade in Goods Agreement <input type="checkbox"/> Preferential Treatment Given Under ASEAN Industrial Cooperation Scheme <input type="checkbox"/> Preferential Treatment Not Given (Please state reason/s)  ..... Signature of Authorised Signatory of the Importing Country		
5. Item number	6. Marks and numbers on packages	7. Number and type of packages, description of goods (including quantity where appropriate and HS number of the importing country)	8. Origin criterion (see Overleaf Notes)	9. Gross weight or other quantity and value (FOB) where RVC is applied	10. Number and date of invoices
11. Declaration by the exporter The undersigned hereby declares that the above details and statement are correct, that all the goods were produced in  ..... (Country)  and that they comply with the origin requirements specified for these goods in the ASEAN Trade in Goods Agreement for the goods exported to  ..... (Importing Country)  Place and date, signature of authorised signatory			12. Certification It is hereby certified, on the basis of control carried out, that the declaration by the exporter is correct.  ..... Place and date, signature and stamp of certifying authority		
13 <input type="checkbox"/> Third Country Invoicing <input type="checkbox"/> Exhibition <input type="checkbox"/> Accumulation <input type="checkbox"/> De Minimis <input type="checkbox"/> Back-to-Back CO <input type="checkbox"/> Issued Retroactively <input type="checkbox"/> Partial Cumulation					





**ATTACHMENT C**

**Original (Duplicate/Triplicate/Quadruplicate)**

1. Goods consigned from (Exporter's business name, address, country)		Reference No. ASEAN-CHINA FREE TRADE AREA PREFERENTIAL TARIFF CERTIFICATE OF ORIGIN (Combined Declaration and Certificate)  FORM E Issued in _____ (Country) See Notes Overleaf			
2. Goods consigned to (Consignee's name, address, country)					
3. Means of transport and route (as far as known)  Departure date  Vessel's name/Aircraft etc.  Port of Discharge		4. For Official Use <input type="checkbox"/> Preferential Treatment Given Under ASEAN-CHINA Free Trade Area Preferential Tariff <hr/> <input type="checkbox"/> Preferential Treatment Not Given (Please state reason/s) <hr/> ..... Signature of Authorised Signatory of the Importing Country			
5. Item number	6. Marks and numbers on packages	7. Number and type of packages, description of goods (including quantity where appropriate and HS number of the importing country)	8. Origin criterion (see Notes overleaf)	9. Gross weight or other quantity and value (FOB)	10. Number and date of invoices
11. Declaration by the exporter  The undersigned hereby declares that the above details and statement are correct; that all the goods were produced in  ..... (Country)  and that they comply with the origin requirements specified for these goods in the ASEAN-CHINA Free Trade Area Preferential Tariff for the goods exported to  ..... (Importing Country)  ..... Place and date, signature of authorised signatory			12. Certification  It is hereby certified, on the basis of control carried out, that the declaration by the exporter is correct.    ..... Place and date, signature and stamp of certifying authority		

**Original (Duplicate/Triplicate/Quadruplicate)**

1. Goods consigned from (Exporter's business name, address, country)		Reference No. ASEAN-KOREA FREE TRADE AREA PREFERENTIAL TARIFF CERTIFICATE OF ORIGIN (Combined Declaration and Certificate)			
2. Goods consigned to (Consignee's name, address, country)		FORM AK Issued in _____ (Country) See Notes Overleaf			
3. Means of transport and route (as far as known)  Departure date  Vessel's name/Aircraft etc.  Port of Discharge		4. For Official Use <input type="checkbox"/> Preferential Treatment Given Under ASEAN-Korea Free Trade Area Preferential Tariff  <input type="checkbox"/> Preferential Treatment Not Given (Please state reason/s)  ..... Signature of Authorised Signatory of the Importing Country			
5. Item number	6. Marks and numbers on packages	7. Number and type of packages, description of goods (including quantity where appropriate and HS number of the importing country)	8. Origin criterion (see Notes overleaf)	9. Gross weight or other quantity and value (FOB)	10. Number and date of Invoices
11. Declaration by the exporter  The undersigned hereby declares that the above details and statement are correct; that all the goods were produced in  ..... (Country)  and that they comply with the origin requirements specified for these goods in the ASEAN-KOREA Free Trade Area Preferential Tariff for the goods exported to  ..... (Importing Country)  ..... Place and date, signature of authorised signatory			12. Certification  It is hereby certified, on the basis of control carried out, that the declaration by the exporter is correct.  ..... Place and date, signature and stamp of certifying authority		
13. <input type="checkbox"/> Third Country Invoicing <input type="checkbox"/> Exhibition <input type="checkbox"/> Back-to-Back CO					

OVERLEAF NOTES

Original (Duplicate/Triplicate)

1. Goods consigned from (Exporter's name, address, country)		Reference/Certification No. ASEAN-JAPAN COMPREHENSIVE ECONOMIC PARTNERSHIP PREFERENTIAL TARIFF CERTIFICATE OF ORIGIN			
2. Goods consigned to (Consignee's name, address, country)		FORM AJ Issued in _____ (Country) See Notes Overleaf			
3. Means of transport and route (as far as known)  Shipment date  Vessel's name/Aircraft etc.  Port of discharge		4. For Official Use <input type="checkbox"/> Preferential Treatment Given Under ASEAN-Japan Comprehensive Economic Partnership  <input type="checkbox"/> Preferential Treatment Not Given (Please state reason/s)  ..... Signature of Authorised Signatory of the Importing Country			
5. Item number	6. Marks and numbers on packages	7. Number and type of packages, description of goods (including quantity where appropriate and HS number at 6-digit level)	8. Origin criteria (see Notes overleaf)	9. Gross weight or other quantity and value (FOB)	10. Number and date of Invoices
11. Declaration by the exporter  The undersigned hereby declares that the above details and statement are correct; that all the goods were produced in  ..... (Country)  and that they comply with the origin requirements specified for these goods in the ASEAN-JAPAN Comprehensive Economic Partnership for the goods exported to  ..... (Importing Country)  Place and date, signature and company of authorised signatory			12. Certification  It is hereby certified, on the basis of control carried out, that the declaration by the exporter is correct.    ..... Place and date, signature and stamp of certifying authority		
13. <input type="checkbox"/> Third Country Invoicing <input type="checkbox"/> Back-to-Back CO <input type="checkbox"/> Issued Retroactively					

1. Goods consigned from (Exporter's business name, address, country)		Reference No.  <p style="text-align: center;"><b>ASEAN-INDIA FREE TRADE AREA PREFERENTIAL TARIFF CERTIFICATE OF ORIGIN</b></p> (Combined Declaration and Certificate) FORM AI Issued in <u>          LAO PDR          </u> (Country)  See Notes Overleaf			
2. Goods consigned to (Consignee's name, address, country)		4. For Official Use <input type="checkbox"/> Preferential Tariff Treatment Given Under ASEAN-India Free Trade Area Preferential Tariff  <input type="checkbox"/> Preferential Tariff Treatment Not Given (Please state reason/s)  _____  _____  ..... Signature of Authorised Signatory of the Importing Country			
3. Means of transport and route (as far as known)  Departure date  Vessel's name/Aircraft etc.  Port of Discharge					
5. Item number	6. Marks and numbers on packages	7. Number and type of packages, description of goods (including quantity where appropriate and HS number of the importing country)	8. Origin criteria (see Notes Overleaf)	9. Gross weight or other quantity and value (FOB)	10. Number and date of invoices
11. Declaration by the exporter The undersigned hereby declares that the above details and statement are correct; that all the goods were produced in  <p style="text-align: center;">.....                  LAO PDR                  (Country)</p> and that they comply with the origin requirements specified for these goods in the ASEAN-INDIA Free Trade Area Preferential tariff for the goods exported to  <p style="text-align: center;">.....                  (Importing Country)</p> ..... Place and date, signature of authorised signatory			12. Certification It is hereby certified, on the basis of control carried out, that the declaration by the exporter is correct.        Vientiane..... Place and date, signature and stamp of certifying authority		
13. Where appropriate please tick: <input type="checkbox"/> Third Country Invoicing <input type="checkbox"/> Exhibition <input type="checkbox"/> Back-to-Back CO <input type="checkbox"/> Cumulation					

ORIGINAL

1. Goods Consigned from (Exporter's name, address and country)			Certificate No. _____ Form AANZ		
2. Goods Consigned to (Importer's/ Consignee's name, address, country)			<p align="center"><b>AGREEMENT ESTABLISHING THE ASEAN – AUSTRALIA – NEW ZEALAND FREE TRADE AREA (AANZFTA)</b></p> <p align="center"><b>CERTIFICATE OF ORIGIN</b> (Combined Declaration and Certificate)</p> <p align="center">Issued in ..... (Country) (see Overleaf Notes)</p>		
3. Means of transport and route (if known) Shipment Date: Vessel's name/Aircraft etc.: Port of Discharge:					
4. For Official Use <input type="checkbox"/> Preferential Treatment Given Under AANZFTA  <input type="checkbox"/> Preferential Treatment Not Given (Please state reason/s) ..... Signature of Authorised Signatory of the Importing Country					
5. Item number	6. Marks and numbers on packages	7. Number and kind of packages; description of goods including HS Code (6 digits) and brand name (if applicable)	8. Origin Conferring Criterion (see Overleaf Notes)	9. Quantity (Gross weight or other measurement), and value (FOB) (see Overleaf Notes)	10. Invoice number(s) and date of invoice(s)
<p><b>11. Declaration by the exporter</b></p> <p>The undersigned hereby declares that the above details and statements are correct; that all the goods were produced in</p> <p>..... (country)</p> <p>and that they comply with the rules of origin, as provided in Chapter 3 of the Agreement Establishing the ASEAN-Australia-New Zealand Free Trade Area for the goods exported to</p> <p>..... (importing country)</p> <p>..... Place and date, name, signature and company of authorised signatory</p>			<p><b>12. Certification</b></p> <p>On the basis of control carried out, it is hereby certified that the information herein is correct and that the goods described comply with the origin requirements specified in the Agreement Establishing the ASEAN-Australia-New Zealand Free Trade Area.</p> <p>..... Place and date, signature and stamp of Authorised Issuing Authority/ Body</p>		
13. <input type="checkbox"/> Back-to-back Certificate of Origin			<input type="checkbox"/> Subject of third-party invoice	<input type="checkbox"/> Issued retroactively	
<input type="checkbox"/> De Minimis			<input type="checkbox"/> Accumulation		

1. Goods consigned from (Exporter's business name, address, country)		Reference No. <b>VIETNAM-LAOS PREFERENTIAL TARIFF AGREEMENT CERTIFICATE OF ORIGIN</b> (Combined Declaration and Certificate)			
2. Goods consigned to (Consignee's name, address, country)		FORM S Issued in VIETNAM (Country) See Overleaf Notes			
3. Means of transport and route (as far as known) Departure date Track's name/Aircraft etc. Port of Discharge		4. For Official Use <input type="checkbox"/> Preferential Treatment Given Under Vietnam-Laos Preferential Tariff Agreement <input type="checkbox"/> Preferential Treatment Not Given (Please state reason/s) Signature of Authorised Signatory of the Importing Country			
5. Item number	6. Marks and numbers on packages	7. Number and type of packages, description of goods (including quantity where appropriate and HS number of the importing country at 8 digit)	8. Origin criterion (see Notes overleaf)	9. Gross weight or other quantity and value (FOB)	10. Number and date of invoices
11. Declaration by the exporter The undersigned hereby declares that the above details and statement are correct; that all the goods were produced in VIETNAM (Country) and that they comply with the origin requirements specified for these goods in the Rules of Origin of the Vietnam-Laos Preferential Tariff Agreement for the goods exported to LAOS (Importing country) GIAM ĐỐC Trần Văn Dũng THAI BINH, 10 JANUARY 2016 Place and date, signature of authorised signatory		12. Certification It is hereby certified, on the basis of control carried out, that the declaration by the exporter is correct. PHÒNG QUẢN LÝ XUẤT NHẬP KHU VỰC THÁI BÌNH CỤC XỬ LÝ VẬN CHUYỂN THƯƠNG MẠI QUỐC TẾ THAI BÌNH, 12/01/2016 PHÓ TRƯỞNG PHÒNG Cổng Duy Hoàn Place and date, signature and stamp of certifying authority			
13. <input type="checkbox"/> Third-Country Invoicing <input type="checkbox"/> Exhibition <input type="checkbox"/> Accumulation <input type="checkbox"/> De Minimis <input type="checkbox"/> Partial Cumulation <input type="checkbox"/> Issued Retroactively					

La SENGDAVANH